

L-GHOLJA

*Son della terra faticosa i figli
Che armati salgon le ideali cime.*

Carducci CA IRA.

Telghin,

Bla serh, bla nifs, bla sahha,
Fuq wiççhom l-ghejja ta' min qed ibati,
Ta' min ghax habb u ghaliex garrab bosta
Fid-dinja biss hu hati.

Qalila, mwieghra l-gholja
Mizghuda hofor, minsugin bl-ghollieq,
Mimlija sigar kbar, koroh u suwed
Li jarmu wahx u dieq.

Jidrob il-blat fejn jirfsu waqt il-mixi,
Jimla riglejhom bit-tbengil u d-dmija,
Jidhol f'gisimhom, iqattaghhom,
F'agonija t'ugigh u ta' tbatija.
Jinzel fuq xbinhom l-gharaq gh'al fuq wiççhom,
Ucuh magh'luba shih u safranin
Bis-sfura kiebja u taghfasek qalbek
Li tidher fil-mejtin.

Qalila, mwieghra l-gholja
'Ma huma miexja lkoll it-telgha taghha,
Bla serh, bla nifs, bla sahha.

Telghin.

Johorgu l-pup u dbieb minn qalb is-sigar,
Joqtluhom, ibiccruhom
U fuq il-blat tal-gholja jitolquhom;
Ohrain uhux tal-biza' dlonk jaqbduhom
U lilhom jagh'lqu go gherien mudlama
Fejn tmut gh'al dejjem tal-Helsien kull tama.
X'jimporta!

Ohrain ikomplu t-triq li qabdu huma
U meta t-tmiem ukoll fl-ahhar jastilhom
B'idhom 'il fuq, mixhuta fl-art, mifnija:
Lil shabhom juru t-triq li ghad fadlilhom.
U tielgha, tielgha, tielgha,
Bir-rieda mhegga ta' rikkieb f'tigrija
Li jara l-bhima tieghu ghadha lura
U ta' l-ohrain bikrija.

Hemm bh'al qawwa mohbija gewwa demmhom
Li tmexxihom, tlebbithom, terfaghhom
Sabiex jaslu sa fl-ahhar u jirbhu
L-imdawla quccata
Tal-Idijali taghhom.